

- சாராம்சம்:** சாராம்;சம்: இனிய குழந்தைகளே, நீங்கள் தந்தையுடன் ஒரு சந்திப்பைக் கொண்டாடவும், தூய்மையாகவும் விரும்பினால், உண்மையான ஆன்மீகக் காதலிகள் ஆகுங்கள். வேறு எவரையுமன்றி, தந்தையொருவரையே நினைவு செய்யுங்கள்.
- கேள்வி:** தேவர்களாகப்போகின்ற பிராமணர்களின் அந்தஸ்து தேவர்களின் அந்தஸ்தை விடவும் அதி மேன்மையானதாக இருப்பது ஏன்?
- பதில்:** தற்போது, பிராமணர்களே உண்மையான ஆன்மீக சமூக சேவையாளர்கள். அவர்கள் ஸ்ரீமத்தைப் பின்பற்றுவதன் மூலம் மனித ஆத்மாக்களுக்கு தூய்மையும் யோகமும் என்ற ஊசியேற்றி, மூழ்கிக்கொண்டிருக்கும் பாரதப் படகை அக்கரை சேர்க்கின்றனர். நரகவாசிகளான பாரத மக்களை அவர்கள் சுவர்க்க வாசிகளாக்குகின்றனர். தேவர்கள் அவ்வாறான சேவையைச் செய்வதில்லை. இந்நேரத்தில் அவர்கள் செய்த சேவைக்கான வெகுமதியையே அவர்கள் அங்கே அனுபவிக்கின்றார்கள். அதனாலேயே பிராமணர்கள் தேவர்களை விடவும் அதி மேன்மையானவர்கள்.
- பாடல்:** எங்கள் யாத்திரை தனித்துவமானது.

ஓம் சாந்தி. குழந்தைகளாகிய நீங்கள் பாடலைக் கேட்டீர்கள். நாங்கள் மனிதர்கள்: ஆத்மாவானவர் ஆத்மா என்றே அழைக்கப்படுகின்றார். ஆத்மா சரீரத்தில் இருக்கும்பொழுதே உயிர்வாழ்பவர் ஆவார். ஆத்மாக்கள் பரந்தாமத்தில் இருந்து வருகின்றனர். அவர்கள் இங்கே வந்து சரீரத்தை ஏற்கின்றனர். நாங்கள் எமது பாகங்களை நடிப்பதற்காக வருகின்ற கர்ம ஷேத்திரமே இதுவாகும். தந்தை கூறுகின்றார்: நானும் ஒரு பாகத்தை நடித்தாக வேண்டும். நான் தூய்மையற்றவர்களைத் தூய்மையாக்குவதற்காக வந்துள்ளேன். தற்போது, தூய்மையற்ற இவ்வுலகில் தூய்மையான எவருமே இல்லை. பின்னர், தூய உலகில் தூய்மையற்ற ஒருவரேனும் இருக்க மாட்டார்கள். சத்திய, திரேதா யுகங்கள் தூய்மையானவை. துவாபர, கலியுகங்கள் தூய்மையற்றவை. தூய்மையாக்குபவரான தந்தையே வந்து உங்களுக்குக் கற்பித்தல்களைக் கொடுக்கின்றார்: ஓ! ஆத்மாக்களே, நீங்கள் இப்பொழுது உங்களின் 84 பிறவிகளின் பாகங்களைச் சரீரங்கள் மூலம் பூர்த்தி செய்துள்ளீர்கள். அக்காலப்பகுதியில் அரைவாசிக் காலத்திற்கு சந்தோஷத்தையும் எஞ்சிய அரைவாசிக் காலத்திற்குத் துன்பத்தையும் அனுபவம் செய்தீர்கள். துன்பம் படிப்படியாகவே ஆரம்பமாகின்றது. நீங்கள் இந்நேரத்தில் பெருந்துயரத்தில் இருக்கின்றீர்கள். மேலும் பல அனர்த்தங்கள் இடம்பெறும். அனைவரும் இந்நேரத்தில் சரீரழிந்த நிலையிலுள்ளனர். தந்தையுடன் எவருமே யோகம் செய்வதில்லை. ஆத்மாக்கள் தங்களுையே மறந்துவிட்டனர். தந்தை இப்பொழுது அமர்ந்திருந்து காதலர்களின் உதாரணத்தைக் கூறுகின்றார். ஓர் ஆணும் பெண்ணும் ஒருவரையொருவர் அறிந்திருக்காத போதிலும், அவர்களுக்கிடையில் நிச்சயதார்த்தம் இடம்பெற்றதும் அவர்கள் காதலர்கள் ஆகிவிடுகின்றனர். அந்தத் திருமணம் விகாரத்திற்கானதாகும். அவர்கள் தூய்மையற்ற காதலர்கள் எனப்படுகின்றனர். தோற்றத்தைக் கண்டு காதல் கொண்ட லைலா, மஜ்னு போன்ற ஏனைய காதலர்களும் உள்ளனர். அவர்கள் தொடர்ந்தும் ஒருவரையொருவர் பார்த்துக் கொண்டிருந்தாலும், விகாரத்தில் ஈடுபடுவதில்லை. அவர்கள் தமது தொழிலில் ஈடுபட்டிருக்கும் பொழுதும், மராவின் முன் கிருஷ்ணர் தோன்றியது போன்று, ஒருவர் மற்றவரின் முன் தோன்றுவார். ஆத்மாக்களாகிய நாங்கள் அனைவரும் இந்த அன்பிற்கினியவரான பரமாத்மா பரமதந்தையின் காதலிகள் ஆவோம். அனைவரும் அவரையே நினைவு செய்கின்றார்கள். பல காதலிகள் உள்ளனர். ஆனால் அவர்கள் அனைவரதும் அன்பிற்கினியவர் ஒருவரேயாவார். மனிதர்கள் அனைவருமே அந்த ஒருவரின் காதலிகள் ஆவர். கடவுளைச் சந்திப்பதற்காக மக்கள் பக்தி செய்கின்றார்கள். பக்தர்கள் காதலிகளும், கடவுளே அன்பிற்கினியவரும் ஆவர். அவர்களின் சந்திப்பு எவ்வாறு நிகழமுடியும்? அதற்காகவே அனைவரதும் அன்பிற்கினியவரான பரமாத்மா இங்கே வருகின்றார். அவர் இப்பொழுது வந்துவிட்டார். அவர் கூறுகின்றார்: குழந்தைகளாகிய நீங்கள் என்னைச் சந்திக்க விரும்பினால் சதா என்னை மாத்திரமே நினைவுசெய்ய வேண்டும். என்னுடன் யோகம் செய்து, எனது காதலிகள் ஆகுங்கள். இராவண இராச்சியத்தில் துன்பத்தைத் தவிர வேறெதுவும் இல்லை. அது இப்பொழுது அழிக்கப்பட வேண்டும். நான் உங்கள் அனைவரையும் தூய்மையாக்கவே வந்துள்ளேன். இது உங்கள் இறுதிப் பிறவியாகும். ஆகையால், நீங்கள் என்னை நினைவுசெய்தால், உங்கள் பாவங்கள் அழியும். பின்னர் நீங்கள் தர்மராஜின் தண்டனையிலிருந்தும் விடுதலை பெறுவீர்கள். அசரீரியான தந்தை கூறுகின்றார்: என் அன்பிற்கினிய குழந்தைகளே, இப்பொழுது இது தீர்வுக்கான காலமாகும். உங்கள் தலையில் பாவச்சுமை உள்ளது. நீங்கள் இப்பொழுது தூய, புண்ணியாத்மாக்கள் ஆகவேண்டும். யோகத்தின் மூலமே உங்கள் பாவங்கள் அழிந்து, நீங்கள் தூய புண்ணியாத்மாக்கள் ஆகுவீர்கள். தந்தை கூறுகின்றார்: இராவண இராச்சியத்தில் நீங்கள் 63 பிறவிகளாக பாவாத்மாக்களாக இருந்தீர்கள். இப்பொழுது நீங்கள் தூய்மையற்ற ஆத்மாக்களிலிருந்து, தூய புண்ணியாத்மாக்களாக ஆக்கப்படுகின்றீர்கள். தேவர்கள் தூய புண்ணியாத்மாக்கள் ஆவர். தூய, புண்ணியாத்மாக்களை பாவாத்மாக்கள் வழிபடுகின்றார்கள். இப்பொழுது இது இறுதிப் பிறவியாகும். அனைவரும் மரணிக்கவே வேண்டும். ஆகையால் நாங்கள் ஏன் எங்கள் ஆஸ்தியைப் பெறக்கூடாது? நாங்கள் ஏன் தூய புண்ணியாத்மாக்கள் ஆகக்கூடாது? விகாரத்தில் ஈடுபடுவதே மகாபாவமாகும். விகாரமுடையவர்கள் தூய்மையற்றவர்கள் என்றும், விகாரமற்றவர்கள் தூய்மையானவர்கள் என்றும் அழைக்கப்படுகின்றனர். சந்நியாசிகளும் தூய்மையற்றவர்களே. அதனாலேயே அவர்கள் தூய்மையாகுவதற்காக தமது

இல்லறத்திலிருந்து வெளியேறுகின்றார்கள். அதன் பின்னர் அவர்கள் தூய்மையாகும்போது அவர்களுக்கு அனைவரும் தலை வணங்குகின்றார்கள். அவர்கள் தூய்மையற்றவர்களாக இருந்தபொழுது எவருமே அவர்களுக்கு தலை வணங்கவில்லை. இங்கே எவருக்கும் தலைவணங்குதல் என்ற கேள்விக்கே இடமில்லை. தந்தை குழந்தைகளாகிய உங்களுக்கு ஸ்ரீமத்; கொடுக்கின்றார். உங்களை ஓர் ஆத்மாவாகக் கருதுங்கள். நாங்கள் எங்கள் பாகங்களை நடிப்பதற்காகவே இங்கு வந்துள்ளோம். அதன் பின்னர் நாங்கள் தந்தையுடன் திரும்பிச் செல்வோம். பௌதீகமான அனைத்து யாத்திரைகளும் முடிவடைய வேண்டும். நீங்கள் சாந்திதாமமான உங்கள் வீட்டிற்குச் செல்லவேண்டும். மக்கள் யாத்திரை செல்லும்போது தூய்மையைக் கடைப்பிடிக்கின்றனர். பின்னர் வீடு திரும்பியதுமே தூய்மையற்றவர்கள் ஆகிவிடுகின்றனர். அது குறுகிய காலத்திற்கான பௌதீக யாத்திரையாகும். உங்களுக்கு இப்பொழுது ஆன்மீக யாத்திரை கற்பிக்கப்படுகின்றது. தந்தை கூறுகின்றார்: எனது ஸ்ரீமத்தைப் பின்பற்றுவதன் மூலம், அரைக்கல்பத்திற்கு நீங்கள் தூய்மையற்றவர்கள் ஆகமாட்டீர்கள். சத்தியயுகத்தில் ராதையும் கிருஷ்ணரும் திருமணம் செய்துகொள்வது தூய்மையற்றவர்கள் ஆகுவதற்காக அல்ல. அங்கே அவர்கள் தூய்மையாக இருப்பார்கள். நீங்கள் யோகசக்தி மூலம் உலக அதிபதிகள் ஆகுவது போன்றே குழந்தைகளும் அங்கே யோக சக்தியினால் பிறக்கின்றனர். அங்குள்ள குழந்தைகள் என்றும் அசுரத்தனமானவர்களாக இல்லை. ஏனெனில், மாயை அங்கிருப்பதில்லை. குழந்தைகள் நல்ல செயல்களை மாத்திரமே செய்கின்றார்கள். அச்செயல்கள் நடுநிலையானவையாகும். இங்கே, இராவண இராச்சியத்தில் உங்கள் செயல்கள் பாவகரமானவையாகும். இந்த நாடகம் ஏற்கனவே நிச்சயிக்கப்பட்டது. பிரம்மகுமாரர்களும் பிரம்மகுமாரிகளுமாகிய நீங்கள் அனைவரும் சகோதர சகோதரிகள், ஆகையால் நீங்கள் சிவபாபாவின் பேரக் குழந்தைகள். சுவர்க்க இராச்சியம் என்ற ஆஸ்தியை நீங்கள் பாட்டனாரிடம் இருந்து பெற்றுக்கொள்கின்றீர்கள். இப்பொழுது தந்தை வந்து ஆண்கள், பெண்கள் இரு பாலாரையும் தன்னுடன் யோகம் செய்யத் தூண்டுகின்றார். அவர் கூறுகின்றார்: நீங்கள் இல்லறத்தில் வாழும்பொழுதே தூய்மையாக இருங்கள். அத்தகைய ஒரு தைரியத்தைக் காண்பியுங்கள். நீங்கள் ஒன்றாக வாழும்போதும் காமத்தி் மூளக்கூடாது. இவ்வாறாக, நீங்கள் சேர்ந்து வாழும்பொழுதும், தூய்மையாக இருப்பீர்களாயின், உயர்ந்ததோர் அந்தஸ்தைப் பெறுவீர்கள். நீங்கள் ஸ்ரீஷ்மிபிதாமகர் போன்று பிரம்மச்சாரிகளாக இருக்க வேண்டும். இதற்கு முயற்சி தேவை. இது மிகவும் சிரமம் என மக்கள் கருதுகின்றார்கள். எவ்வாறாயினும், தந்தை மாத்திரமே இந்த வழிமுறையை உங்களுக்குக் கற்பிக்கின்றார். கடவுள் சிவன் பேசுகின்றார்: கிருஷ்ணர் கடவுள் அல்லர். அவர் தெய்வீகக் குணங்கள் நிறைந்த மனிதரேயாவார். பிரம்மாவும், விஷ்ணுவும், சங்கரரும் சூட்சும உலகவாசிகளாவர். தேவர்களைவிட பிராமணர்களின் அந்தஸ்து உயர்ந்ததாக உள்ளது போன்றே, பிரம்மாவின் அந்தஸ்தும் விஷ்ணுவின்தை விடவும் உயர்ந்ததாகும். ஏனெனில் இந்நேரத்தில் நீங்கள் ஆன்மீக சமூக சேவையாளர்கள் ஆவீர்கள். நீங்கள் மனித ஆத்மாக்களுக்கு தூய்மையும் யோகமும் என்ற ஊசியை ஏற்றுகின்றீர்கள். நீங்களே இந்நேரத்தில் பாரதத்தை சுவர்க்கமாக்குகின்றீர்கள். ஆகையாலேயே இதனைச் செய்தவர்களுக்கு அதிக புகழ் உள்ளது. நீங்கள் தேவர்களாகுவார்களாயினும், இந்நேரத்தில் நீங்கள் பிராமணர்கள். நீங்கள் இப்பொழுது சேவை செய்கின்றீர்கள். தேவர்களாக இருக்கும்பொழுது நீங்கள் சேவை செய்வதில்லை. அங்கே, நீங்கள் ஆட்சியே செய்கின்றீர்கள். நரக வதிவிடமாக உள்ள பாரதத்தை சுவர்க்க வதிவிடமாக மாற்றுவதே உங்கள் சேவையாகும். ஆகையாலேயே கூறப்படுகின்றது: “சிவசக்தி சேனையான தாய்மார்களுக்கு வந்தனங்கள் (வந்தே மாதரம்)”. மம்மா சிங்கத்தை ஓட்டுபவர் போன்று சித்தரிக்கப்படுகின்றார். ஆனால் அது அவ்வாறல்ல. நீங்கள் விகாரங்களை வெற்றிகொள்வதால், பெண் சிங்கங்கள் ஆகுகின்றீர்கள். நீங்கள் பாரதத்தை சுவர்க்கமாக்குகின்றீர்கள். இது மேன்மையான சேவையாகும். ஆகையாலேயே சக்திகளுக்கு அதிகளவில் ஆலயங்கள் உள்ளன. ஆனால் பிரதானமானவர் ஒருவரே ஆவார். உங்களுக்கு சக்தியளிப்பவர் சிவபாபாவே ஆவார். புகழ் அனைத்தும் அவருக்கே உரியதாகும். அதன் பின்னர் அவரின் உதவியாளர்கள் ஆகுபவர்களின் பெயர்களும் குறிப்பிடப்படுகின்றன. பாண்டவர்களான ஆண்கள் மகாராத்திகள் (யானைப்படையினர்) என்றும் அழைக்கப்படுகின்றனர். இங்கு ஆண்கள் பெண்கள் இருபாலாரும் தேவைப்படுகின்றனர். இது இல்லறப்பாதையாகும். நீங்கள் ஒருபொழுதும் விகாரமுடைய ஒரு குருவை ஏற்றுக்கொள்ளக்கூடாது. இல்லறத்தினர் ஒரு குருவை ஏற்பதில் எந்த நன்மையும் இல்லை. தூய்மையற்ற இல்லறத்தவர் ஒருவர் தூய்மையற்ற இன்னொருவரைச் சந்தித்தால் அவரால் ஒருபொழுதும் அந்நபரைத் தூய்மையாக்க முடியாது. அவர்கள் தங்களை சந்நியாசிகளின் சிஷ்யர்கள் என அழைத்துக் கொள்கின்றனராயினும், தாங்கள் சந்நியாசிகள் ஆகுவதில்லை. ஆகையால் அது பொய்யாகும். இக்காலத்தில் அதிக ஏமாற்று உள்ளது. இல்லறத்தினர் குருமார்கள் ஆகுகின்றார்கள். எனினும் அவர்கள் தூய்மை என்ற ஒழுக்கத்தைக் கடைப்பிடிப்பதில்லை. இங்கே, தந்தை கூறுகின்றார்: தூய்மையாகுங்கள். அப்பொழுதே உங்களைக் குழந்தைகள் என அழைக்கலாம். நீங்கள் தூய்மையாகாவிட்டால் உங்களால் இராச்சியத்தைப் பெறமுடியாது. ஆகையால் நீங்கள் நிச்சயமாகத் தந்தையுடன் யோகம் செய்ய வேண்டும். அப்பொழுதே நீங்கள் எவர் மீது நம்பிக்கை கொண்டிருக்கின்றீர்களோ, உதாரணமாக, குரு நானக் மீது நம்பிக்கை கொண்டிருந்தால் அவரின் வம்சத்திற்குச் செல்வீர்கள். இந்நேரத்தில் இக்கற்பித்தல்களைப் பெற்று, தூய்மையாகியவர்களே சுவர்க்கத்திற்குச் செல்வார்கள். குரு நானக்கை தேவர் என அழைக்கமுடியாது. தேவர்கள் சத்தியயுகத்திலேயே வாழ்கின்றார்கள். அங்கு பெருமளவு சந்தோஷம் உள்ளது. ஏனைய சமயத்தினருக்கு சுவர்க்கத்தின் சந்தோஷத்தைப் பற்றித் தெரியாது. பாரத மக்கள் மாத்திரமே சுவர்க்கத்தில் இருப்பார்கள். ஏனைய அனைவரும் பின்னரே வருகின்றார்கள். தேவர்கள் ஆகவேண்டியவர்கள் மாத்திரமே அவ்வாறு ஆகுவார்கள். இந்நேரத்தில் தேவர்களாகிய இலக்ஷ்மியையும் நாராயணனையும் மக்கள் வழிபடுவதுடன், தங்கள் சமயம் இந்து சமயம் எனக் கூறுகின்றனர். அவர்கள் தூய்மையற்றவர்கள் ஆகியதால், தமது தர்மத்தை மறந்து, இந்துக்கள் எனத் தங்களை அழைத்துக்கொள்கின்றனர். எவ்வாறாயினும் நீங்கள் தேவ தர்மத்திற்குரியவர்கள். எனவே, உங்களை ஏன் இந்துக்கள் என அழைக்கின்றீர்கள்? இந்து சமயம் என ஒன்று இல்லை. அவர்கள் ஷ்ரீமந்துவிட்டாலேயே அவ்வாறு அழைக்கின்றனர். வெகு

சில தேவர்கள் மாத்திரமே இங்கு வந்து இக்கற்பித்தல்களைப் பெறுகின்றனர். அவர்களே மனிதர்களில் இருந்து தேவர்கள் ஆகுகின்றார்கள். அவர்கள் சிறிதளவு கல்வியைப் பெற்றாலும்கூட சாதாரண பிரஜைகளில் ஒருவர் ஆகுவார்கள். தந்தைக்குரியவர்கள் ஆகுவதன் மூலம், அவர்கள் வெற்றி மாலையில் ஒருவராகுவார்கள். நூங்கள் இப்பொழுது அன்பிற்கினியவரின் ஆன்மீகக் காதலிகள் ஆகவேண்டும். சத்தியயுகத்தில் நூங்கள் லௌகீகக் காதலர்களாகவே இருப்பீர்கள். அவ்வாறே, கலியுகத்திலும் நூங்கள் லௌகீகக் காதலர்களாகவே இருக்கின்றீர்கள். இப்பொழுது சங்கமயுகத்தில் நூங்கள் அன்பிற்கினியவரின் ஆன்மீகக் காதலிகள் ஆகவேண்டும். தந்தை கூறுகின்றார்: என்னைத் தொடர்ந்தும் நினைவுசெய்யுங்கள். விகாரத்தில் ஈடுபட்டால், நூங்கள் நூறு மடங்கு தண்டனை பெறுவீர்கள். நூங்கள் வழிந்துவிட்டால் பாபாவிற்கு எழுத வேண்டும்: பாபா நான் எனது முகத்தை அவலட்சணமாக்கிக்கொண்டேன். தந்தை கூறுகின்றார்: குழந்தைகளே, இப்பொழுது நூங்கள் அழகானவர்கள் ஆகவேண்டும். கிருஷ்ணர் சியாம் சுந்தர் (அவலட்சணமானவரும், அழகானவரும்) என அழைக்கப்படுகின்றார். இந்நேரத்தில் அவரது ஆத்மா அவலட்சணமாக உள்ளார். அதன் பின்னர் ஞானச்சிதையில் அமர்வதன் மூலம், அவர் மூண்டும் அழகானவர் ஆகுவார். 21 பிறவிகளுக்கு அவர் அழகானவராக இருப்பார். பின்னர் மூண்டும் அவலட்சணமானவர் ஆகுவார். இது அழகானவரினதும், அவலட்சணமானவரினதும் ஏற்கனவே நிச்சயிக்கப்பட்ட நாடகமாகும். அவலட்சணமானவரில் இருந்து அழகானவராக ஒரு விநாடியே எடுக்கின்றது. ஆனால் அழகானவரில் இருந்து அவலட்சணமானவராக அரைக்கல்பம் எடுக்கின்றது. நூங்கள் அரைக்கல்பத்திற்கு அவலட்சணமானவர்களாகவும், அரைக்கல்பத்திற்கு அழகானவர்களாகவும் இருக்கின்றீர்கள். சிவபாவே ஒரேயொரு அழகிய பிரயாணி ஆவார். மணவாட்டிகள் அனைவரும் அவலட்சணமானவர்கள் ஆவார்கள். உங்களை அழகானவர்கள் ஆக்குவதற்கே அவர் உங்களுக்கு யோகம் கற்பிக்கின்றார். சத்தியயுகத்தில் முதந்தரமான இயற்கை அழகு உள்ளது. ஏனெனில் தத்துவங்களும் சதோபிரதானாக இருப்பதால், அங்கே உங்கள் சரூரங்களும் அழகாக உள்ளன. இங்கே செயற்கை அழகே உள்ளது. தூய்மை மிகவும் நல்லது. பலரும் பாபாவிடம் வந்து தூய்மைக்கான சத்தியத்தைச் செய்கின்றார்கள். எவ்வாறாயினும், சிலர் தோல்வியடைகின்றனர். ஏனையோர் சித்தியடைகின்றார்கள். இது இறை மிஷன் ஆகும். மூழ்கிய பாரதத்தை நூங்கள் காப்பாற்ற வேண்டும். பாரதப் படகை இராவணன் மூழ்கச்செய்தான். அதன் பின்னர் இராமர் அப்படகை அக்கரை சேர்க்க வந்துள்ளார். நூங்கள் சுவர்க்கத்திற்குச் சென்று, வைரங்களும் இரத்தினங்களும் பதித்த மாளிகைகளைக் கட்டுவீர்கள் என்பது உங்கள் புத்தியில் உள்ளது. நூங்கள் உங்கள் சரூரங்களை நீக்கி, இளவரசர்களாகவும் இளவரசிகளாகவும் ஆகுவீர்கள். பாபாவின் குழந்தைகள் மாத்திரமே இவ்வாறான எண்ணங்களைக் கொண்டிருப்பார்கள். இது கடவுளின் சபையும், கடவுளின் குடும்பமும் ஆகும். நூங்கள் பாடுகின்றீர்கள்: நூங்களே தாயும் தந்தையும். நாங்கள் உங்கள் குழந்தைகள். ஆகையால் இது ஒரு குடும்பமாகின்றது. பாட்டனாராக கடவுளும், தந்தையாக பிரம்மாவும், நூங்கள் அனைவரும் சகோதர சகோதரிகளாகவும் இருக்கின்றீர்கள். நூங்கள்; பாட்டனாரிடம் இருந்து சுவர்க்க ஆஸ்தியைப் பெறுகின்றீர்கள். பின்னர் நூங்கள் அதனை இழந்துவிடுகின்றீர்கள். அதன் பின்னர் பாபாவே வந்து அதை உங்களுக்கு மூண்டும் தருகின்றார். தந்தையிடம் இருந்து உங்கள் ஆஸ்தியைப் பெறுவதற்காக நடைமுறையிலே நூங்கள் இப்பொழுது தந்தைக்குரியவர்கள் ஆகியுள்ளீர்கள். நூங்கள் நடைமுறையாகவே பிரம்மாவின் குழந்தைகளாகவும், சிவபாபாவின் பேரக் குழந்தைகளாகவும் இருக்கின்றீர்கள். ஆகவே இது கடவுளின் ஒன்றுகூடல் என்றும் அழைக்கப்படுகின்றது, கடவுளின் குடும்பம் எனவும் இதனை நூங்கள் அழைக்கலாம். அச்சா.

இமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. நூங்கள் ஞானச் சிதையில் அமர்வதன் மூலம் முற்றிலும் தூய்மையானவர்களாக, அதாவது அழகானவர்களாக ஆகவேண்டும். தூய்மையே முதந்தரமான அழகாகும். எனவே, இந்த அழகை நூங்கள் உள்ளெடுத்து, தந்தையின் குழந்தை என அழைக்கப்படுவதற்கான ஊர்வலத்தைப் பெறவேண்டும்.
2. இத் தூர்வுக் காலப்பகுதியில், தந்தையொருவரின் நினைவில் இருப்பதன் மூலம், உங்கள் தலை மீதுள்ள பாவச்சுமையை அகற்றுங்கள். தூய, புண்ணியாத்மா ஆகுவதற்கு, மேன்மையான செயல்களைச் செய்யுங்கள்.

ஆசுவாதம்: தந்தையின் ஆசுவாதக்கரங்கள் உங்கள் தலை மீதுருப்பதை அனுபவம் செய்வதனால் தடைகளை அளிப்பவராகுவீர்களாக.

அனைத்து சக்திகளையும் உடையவர்களே தடைகளை அளிப்பவராகுவார்கள். ஆகவே எப்போதும் இப் போதையைக் கொண்டிருங்கள்: நான் அனைத்து சக்திகளையும் கொண்ட மாஸ்டர் சர்வசக்திவான். அனைத்து சக்திகளையும் தேவையான போது பயன்படுத்துங்கள். மாயை எத்தகைய ரூபங்களில் உங்களிடம் வந்தாலும் நூங்கள் ஞானம் நிறைந்தவராக இருக்க வேண்டும். தந்தையின் கரத்தையும், அவரின்; சகவாசத்தையும் அனுபவம் செய்வதனால் இணைந்த ரூபத்தில் நிலைத்திருங்கள். ஒவ்வொரு நாளும் அமிர்த வேளையில் வெற்றித் திலகத்தை உங்கள் வழிப்புணர்விற்கு கொண்டு வாருங்கள். பாபாதாவின் ஆசுவாதக் கரங்களை உங்கள் தலைமீது அனுபவம் செய்யுங்கள் நூங்கள் தடைகளை அளிப்பவராக ஆகுவதோடு சதா கவலையற்றவராகவும் ஆகுவீர்கள்.

சுலோகம்: அளிவற்ற சந்தோஷத்தை அனுபவம் செய்வதுடன் சேவை செய்வதன் வாயிலாக இந்த அனுபவத்தை மற்றவர்களுக்கும் வழங்குபவர்களே உண்மையான சேவையாளர் ஆகுவார்கள்.

---ஓம் சாந்தி---